



**Bakı Dövlət Universitetinin
Ekologiya və torpaqşünaslıq fakültəsinin
Ekoloji kimya kafedrasının müdiri
k.e.d., professor Sevinc Rafik qızı Hacıyeva**

Hörmətli Eldar müəllim,
Sizi 85 illik yubileyiniz münasibətilə ən səmimi qəlbədən təbrik edir, Azərbaycan elminə verdiyiniz misilsiz töhfələrə dərin ehtiramımı bildirirəm. Sizin zəngin elmi fəaliyyətiniz, eləcə də yüksək peşəkarlığınız və insanpərvərliyiniz bütün həmkarlarınız üçün böyük nümunədir.

Elm sahəsində fəaliyyətinizə başladığınız vaxtdan etibarən kimya və ekoloji kimya sahələrində əldə etdiyiniz uğurlar ölkə elminin inkişafına mühüm töhfələr vermişdir. Siz həm nəzəri, həm də təcürbi kimya sahəsində dərin biliklərə və zəngin təcürbəyə maliksiniz.

Sizin elmi fəaliyyətiniz xüsusilə ekoloji kimya istiqamətində diqqətəlayiqdir. Ətraf mühitin qorunması, kimyəvi maddələrin təbiətə təsirinə tədqiqi kimi aktual problemlər

üzərində apardığınız araşdırmalar ölkəmizdə bu sahənin inkişafına böyük dəstək olmuşdur. Kompleks kimyəvi reaksiyaların öyrənilməsi və onların bioloji sistemlərdə tətbiqi sahəsindəki işləriniz həm yerli, həm də beynəlxalq aləmdə yüksək qiymətləndirilir.

Siz uzun illərdir ki, Azərbaycan Respublikasının Elm və Təhsil Nazirliyi akademik Yusif Məmmədəliyev adına Neft-Kimya Prosesləri İnstitutunda fəaliyyət göstərən ED 1.16 Dissertasiya Şurasına üzv kimi çıxış edir, gənc tədqiqatçıların yetişdirilməsində fəal iştirak edirsiniz. Sizin rəhbərliyiniz altında hazırlanmış dissertasiyalar ölkənin kimya, xüsusilə üzvi kimya -asimmtrik sintez sahəsinə mühüm elmi yeniliklər gətirmiş, tədqiqatların praktiki əhəmiyyətini artırmışdır. Həmkarlarınız sizi biliklərinizin dərinliyi, məsuliyyəti-

Eldar Məmmədbəyli - 85 illik yubileyiniz mübarək!

niz və tədqiqatlara yanaşma tərzinizlə yüksək qiymətləndirilir.

Sizinlə birgə işləmək bizə həm elmi, həm də insanlıq dərsləri verir. Siz hər zaman yeniliklərə açıq, elmi müzakirələrdə konstruktiv və obyektiv mövqedəsiniz. Dissertasiya şurasında aktivliyiniz, elmi dəyərlərə verdiyiniz önəm və gənc alimlərə yaygınız sizin həmkarlarınız arasında böyük hörmət qazanmağınıza səbəb olmuşdur.

Həyatınız boyunca əldə etdiyiniz uğurlar - Azərbaycan elminin müxtəlif sahələrində çap etdiyiniz elmi məqalələr, əldə etdiyiniz mükafatlar, beynəlxalq əməkdaşlıq əlaqələri - sizin zəhmətinizin və fədakarlığınızın göstəricisidir.

Xüsusilə qeyd etmək istədik ki, Prezident İlham Əliyev tərəfindən Azərbaycan elminin inkişafında xidmətlərinə görə əvvəl "Tərəqqi" medalı və daha sonra "Azərbaycan Respublikası Prezidentinin fəxri diplomu" ilə təltif edilməyiniz həm sizin şəxsi nailiyyətiniz,



Eldar Məmmədbəyli

həm də bütün elm ictimaiyyəti üçün qürurverici hadisədir.

Bu illər ərzində qazandığınız hörmət və nüfuz yalnız bir alim kimi deyil, həm də hörmətli şəxsiyyət kimi sizi daha da ucaldır.

Sizə möhkəm can sağlığı, uzun ömür, yeni elmi uğurlar arzu edirəm. 85 illik yubileyiniz mübarək olsun! Azərbaycan elmi sizin kimi dəyərli alimlərə həmişə ehtiyac duyur və biz sizinlə fəxr edirik.